

مولانا شاہاب الدین ندوی
دارالشریفہ، بھگور۔ ۱۴۲۹

سورج کی موت اور قیامت

قرآن، حدیث اور سائنس کی نظر میں

(قطع نمبر ۱)

اسلامی عقائد میں توحید اور رسالت کے بعد یوم آخرت کو جیادی اہمیت حاصل ہے کیونکہ انہیں عقائد کے اثبات سے انسانی کردار و کیر کڑ کی درستی عمل میں آتی ہے۔ یوم آخرت یا قیامت کا عقیدہ ایک ایسا کوڑا یا ہنڑ ہے جو انسان کو قابو میں رکھ سکتا ہے جس کے مطابق ہر انسان کو اسکے اعمال کی جزا اور سزا ملے گی۔

اسلام کی ایک پیش گوئی

اسلامی عقائد ادعا کی یاد قیانوسیت کی نشانی نہیں ہیں۔ بلکہ وہ حد درجہ علمی و عقلی ہیں، جن کی صداقت پر نظام کائنات گواہ ہے۔ چنانچہ اسلامی عقائد اور تعلیمات کی تصدیق و تائید جدید ترین اکتشافات کے ذریعہ مسلسل ہو رہی ہے، جو اس جات کا واضح اور ناقابل تردید علمی و سائنسی ثبوت ہے کہ یہ پوری کائنات اسی علمی و خبیر اور لازوال ہستی کی پیدا کردہ ہے جس نے نبی آخر زماں حضرت محمد ﷺ کے ذریعہ ایک بے نظیر اور مجہونہ کتاب پھیجی جو اس کائنات کے ایسے ”بھیدوں“ پر مشتمل ہے جن کو چودہ سو سال پہلے کوئی بھی انسان نہیں جانتا تھا اور ان بھیدوں میں سے ایک بھید سورج کی ”موت“ اور وہ قوع قیامت کا نظارہ ہے۔ چنانچہ نہ صرف قرآن عظیم میں سورج اور ستاروں کی ”طبعی“ موت کی پیش گوئی واضح انداز میں مذکور ہے بلکہ حدیث نبوی میں اسکی شرح و تفصیل بھی وارد ہوئی ہے۔ نیز صدیوں پہلے مفسروں اور اویاں حدیث نے بھی اس قرآنی پیش گوئی کا صحیح صحیح مفہوم بیان کر کے اس نظریہ و عقیدے کو مزید مستحکم کر دیا ہے۔

نظام کائنات کی گواہی

چنانچہ اب چودہ سو سال بعد جدید سائنس اور اسکے اکتشافات نے ہو بہو وہی مفہوم بیان

کر کے اسلامی عقائد و تعلیمات کی صحت و صداقت پر میر تصدیق ثبت کر دی ہے۔ اور یہ بڑی ہی ایمان افروز کہانی ہے جس کے ملاحظے سے اسلام کے مذکورہ بالا تینوں عقائد علم و عقل کی دو شنی میں صحیح ثابت ہوتے ہیں اور الحاد و مادہ پرستی کی تردید ہوتی ہے۔ چنانچہ اس حقیقت کے ملاحظے سے ثابت ہوتا ہے کہ :

۱۔ یہ کائنات کوئی اہل ٹپ یا اتفاقی حادثہ نہیں ہے، بلکہ اس کا خالق اور رب بھی ہے جو اس کا نات کے تمام اسرار سرہستہ سے واقف ہے، اور یہی خدا ہے ذوالجلال ہے۔

۲۔ خالق کائنات نے چونکہ اپنی تخلیقات کے اندر ورنی رازوں کی نقاب کشائی کرتے ہوئے انہیں اپنی کتاب حکمت میں چودہ سو سال پہلے ہی محفوظ کر دیا ہے جن کی تصدیق و تائید الکشافات جدیدہ کے ذریعہ ہو رہی ہے، لہذا اثبات ہوتا ہے کہ یہ کتاب (قرآن عظیم) مگر حق ہے اور وہ اسی ہستی کی جانب سے نازل شدہ ہے جس نے یہ رنگارنگ کائنات بنائی ہے۔ ورنہ اس قدر لا زوال سچائیاں ظمور میں نہ آتیں۔

۳۔ قرآن عظیم جس ہستی پر نازل ہوا وہ خدا کے پے رسول تھے جنہوں نے کلام الہی کو بے کم و کاست انسانوں کے سامنے پیش کیا۔ اور انہوں نے اپنی طرف سے کوئی بات نہیں کی بلکہ جو کچھ بھی کہا وہ حق الہی کی بدولت کہا۔

روشنگئے کھڑا کر دینے والی داستان

اس اعتبار سے توحید، رسالت اور یوم آخرت کے اثبات کیسا تھا ساتھ قرآن مجید کا کلام الہی ہونا بھی سائنسیق نظر سے ثابت ہوتا ہے۔ نیز اس صحت سے یہ بھی ثابت ہوتا ہے کہ یہ عالم رنگ و بو ایک زبردست اسکیم اور پوری منصوبہ ہندی کے تحت وجود میں آئی ہے اور ایک مکمل پلان کے تحت جاری و ساری ہے۔ چنانچہ اس موقع پر سورج کی "طبعی موت" پر (جو وقوع قیامت کی ایک واضح علامت ہے) جدید ترین سائنسی تحقیقات کا ایک جائزہ پیش کیا جائے گا اور پھر قرآن و حدیث کے بدی حقائق اور مفسرین و محدثین اور راویان حدیث کی تغیریات پیش کی جائیں گی، جن سے یہ حقیقت دلوار دوچار کی طرح سامنے آئے گی کہ ان سب کا تال اور سر ایک ہی ہے۔ نیز یہ

کہ قرآن اور حدیث میں سورج اور چاند ستاروں کی موت اور اختتام کائنات کے بارے میں ایسے زبردست انکشافتات موجود ہیں جو روشنگئے کھڑا ہیں وائے ہیں۔

چاند اور سورج باضابطہ وبار فتنہ

یہ کائنات خفت و افاقت کے تحت وجود میں نہیں آئی، بلکہ اسکا ایک خالق و ناظم ہے جس نے پوری منصوبہ بندی کے ساتھ اسے وجود دیتا ہے۔ چاند، سورج اور ستارے اس کائنات میں باضابطہ طور پر رواں دوال ہیں۔ اس سلسلے میں ایک سائنسی حقیقت یہ ہے کہ جس طرح حیوانات و نباتات پیدا ہوتے ہیں اور پھر بوڑھے ہو کر مر جاتے ہیں بالکل اسی طرح چاند ستارے بھی پیدا ہوتے پھر جوان ہوتے ہیں اور پھر بوڑھے ہو کر ختم ہو جاتے ہیں۔ اسکی تفصیل آگے آرہی ہے اسی لئے قرآن حکیم میں چاند سورج اور ستاروں کی ماہیت اور اسکے ضوابط میں غور و فکر کرنے کی دعوت دی گئی ہے۔ چنانچہ ارشاد باری ہے۔ وسخر لكم الیل والنہار والشمس والقمر والنجم مسخرات بأمره، إن فی ذلك لایات لقوم يعقلون (نحل: ۱۲) ”اور اس نے تمہارے لئے دن رات اور چاند سورج کو رام کر دیا ہے اور ستارے بھی اسی کے حکم کے تابع ہیں۔ ان مظاہر میں عقل والوں کے لئے کافی نشانیاں موجود ہیں۔“

اس سلسلے میں ایک دوسری حقیقت یہ بیان کی گئی ہے کہ چاند اور سورج ایک مقررہ مدت یا ایک حاصلی ضابطے کے تحت چکر کاٹ رہے ہیں۔ جیسا کہ فرمان خداوندی ہے۔ یو لج الیل فی النہار و یو لج النہار فی الیل و سخر الشمس والقمر کل یجری لا جل مسمی ذلك الله ربکم له الملك (فاطر: ۱۳) ”و رات کو دن میں داخل کرتا ہے اور دن کو رات میں۔ اور اسی نے سورج اور چاند کو قابو میں کر رکھا ہے۔ (چنانچہ) ہر ایک ایک مقررہ مدت کے مطابق دوزر ہا ہے۔ یہی ہے تمہارا رب اور اسی کیلئے ہے (اس کائنات کی) پوری بادشاہی۔“

اس موقع پر ”اجل مسمی“ کے الفاظ استعمال کئے گئے ہیں۔ لفظ ”اجل“ کے معنی مقررہ مدت کے ہیں (المدة المضروبة للشمسی ۱) اور ”مسمی“ کے معنی بھی مقررہ کردہ یا محدود کے آتے ہیں (سمی الاجل: عینہ وحدتہ) ۲۔

اس لحاظ سے اس میں مزید تاکید پیدا ہو گئی ہے اور اس کا مطلب یہ ہوا کہ وہ مدت جو بالکل مقرر ہو۔ اور اس مقررہ مدت کے دو مفہوم یاد و مصدق ہو سکتے ہیں: (i) چاند اور سورج دونوں ایک مقررہ حساب سے چل رہے ہیں۔ (ii) یہ دونوں ایک مقررہ مدت تک چلتے رہیں گے۔ پہلی صورت میں لفظ ”بُجْرَى“ حال کے معنی پر دلالت کرنے والا ہو گا جیسا کہ اوپر مذکور سورہ فاطر کی آیت سے ظاہر ہو رہا ہے۔ اور دوسری صورت میں وہ مستقبل کے معنی پر دلالت کرنے والا ہو گا جیسا کہ حسب ذیل آیت سے ظاہر ہو گا۔

و سخْر الشَّمْسِ وَ الْقَمَرِ كُلٌ يَجْرِي لَا جَلْ مُسْمِيٌ، يَدِيرُ الْأَمْرَ يَفْصِلُ الْآيَاتَ
لَعْلَكُمْ بِلْقَاءَ رَبِّكُمْ تَوْقِنُونَ۔ (رعد: ۲) ”اور اس نے سورج اور چاند کو مسخر کر کھا ہے (چنانچہ ان دونوں میں سے) ہر ایک مقررہ وقت تک چلتا رہے گا۔ وہ معاملے کی تدبیر کر رہا ہے اور اپنی نشانیوں کو کھول کر بیان کر رہا ہے تاکہ تم اپنے رب کی ملاقات کا یقین کر سکو۔“

اس موقع پر ”وقت مقررہ“ سے مراد ”یوم موعود“ ہے۔ کیونکہ اس کے بعد جو تین حقیقتیں بیان کی گئی ہیں وہ دفعہ قیامت پر دلالت کر رہی ہیں: (i) وہ پورے معاملے (نظام کا نبات) کی تدبیر کر رہا ہے۔ ii۔ وہ اپنی نشانیوں کو (جو دفعہ قیامت سے متعلق ہیں) کھول کھول کر بیان کر رہا ہے۔ iii۔ تاکہ تم اپنا آقا سے ملنے کا یقین کر سکو۔ یعنی دفعہ قیامت کی سچائی کا نظارہ پورے یقین کیا تھا کر سکو۔ چنانچہ اس موقع پر دفعہ قیامت سے متعلق جن نشانیوں کے ظہور کی پیش گوئی کی گئی ہے وہ جدید ترین سائنسی تحقیقات و اكتشافات کے باعث کھل کر سامنے آگئی ہیں۔ لہذا اب اگلی طور میں ان پر محض کی جائے گی۔

دفعہ قیامت سائنس کی نظر میں

سائنسی نقطہ نظر سے ہمارے سورج جیسے ستارے بھی جیتے اور مرتے رہتے ہیں۔ ہماری اس کائنات میں اربوں کمکشاویں (ستاروں کی جھرمٹ) موجود ہیں۔ ہماری کمکشاں میں ہمارے سورج جیسے تقریباً ایک کھرب ستارے موجود ہیں (۳)۔ کمکشاویں اور ستاروں کی یہ تعداد محیر المقول ضرور ہے مگر یہ کوئی افسانہ نہیں ہے۔ ماہرین فلکیات جدید ترین دوریوں کے ذریعہ لاکھوں

نوری سال کے فاصلے پر اقتع کمکشاوں کا نظارہ کر کے انگی واضح تصویریں اتنا رچنے ہیں۔ سورج اور دیگر ستارے ہائیڈروجن گیس کے بنے ہوئے ہیں جو ایک جلنے والی گیس ہے۔ اور سورج کے بطن میں ڈیڑھ سے دو کروڑ ڈگری درجہ حرارت پائی جاتی ہے اور اس زبردست پیش کی بدلت اسکی ہائیڈروجن گیس مسلسل جلتے ہوئے ایک عضر ہلیم (۲) میں تبدیل ہوتی جا رہی ہے جو جلنے کے قابل نہیں ہے بلکہ اسکی حیثیت را کھ کی طرح ہے جو کسی چیز کے جلنے کے بعد باقی رہ جاتی ہے۔ سورج درحقیقت ایک چراغ کی طرح ہے، جس کا "ایندھن" ہائیڈروجن گیس ہے۔ سورج کی ہر دشمنی اور اسکی حرارت اسی کے جلنے کی بدلت پیدا ہوتی ہے۔ اور جب یہ ایندھن ختم ہو جائے گا تو چراغ بھی بھٹک جائے گا (۵) اب ظاہر ہے کہ اسکا سارا ایندھن ایک نہ ایک دن ضرور ختم ہو کے رہے گا۔ تب وہ بالکل سرداور بے جان ہو کر ایک طرف لٹھک جائے گا۔ اور یہ اسکی "موت" ہو گی۔ سائنس کی اصطلاح میں ایسے ٹھنڈے یا مردہ ستارے کو "سفید بونا" یا "دہائیٹ ڈراف" (۶) کہتے ہیں۔ اس اعتبار سے سورج درحقیقت ایک بہت بڑا "تھرم پلانٹ" ہے جو انسان کی خدمت بھی کر رہا ہے اور اسے ایک آنے والے دن کی خبر بھی دے رہا ہے۔ اس سلسلے میں ایک رو سی سائنس داں جارج گیگونے (جس نے بعد میں امریکہ کی شریعت اختیار کر لی تھی) ایک کتاب لکھی ہے جسکا نام ہی "سورج کی پیدائش اور موت" (۷) ہے چنانچہ اس نے سورج کی "طبیعت" پر تفصیلی بحث کرتے ہوئے صاف لکھا ہے کہ سورج کے اندر بہت بھاری مقدار میں ہائیڈروجن گیس موجود ہے، جو مسلسل ہلیم میں تبدیل ہوتی جا رہی ہے۔ بلا خرا سکی پوری ہائیڈروجن جل جائے گی، تب اسکا تھرمونیوکلیر ری ایکشن بعد ہو جائے گا۔ اور وہ ایک سیخ ٹھنڈے جسم میں تبدیل ہو جائیگا۔

The sun has a larger percentage of hydrogen gas in its atmosphere which will be continually converted into helium. Eventually all hydrogen is going to be burnt up when the thermonuclear reaction will be ceased. It will turn into an immensely cold body (8).

اور اب یہ دینائے سائنس میں ایک "حقیقت" من چکی ہے۔ کیونکہ یہ چیز طبیعی اور حاصل نقطہ نظر سے ایک حقیقی صداقت نظر آرہی ہے اور اس حقیقت کو ہر سائنس داں صحیح تصور کرنے پر

خود کو مجبور پار ہے۔ چنانچہ دنیا کے سب سے بڑے ”دائرة المعارف“ انسائیکلو پیڈیا برائیز نیکا میں اس حقیقت کا اعتراف اس طرح موجود ہے۔

”سورج کے مستقبل کا ارتقاء بھی اسی طرح متوقع ہے جس طرح دوسراے عام ستاروں میں ہوتا ہے۔ آخر کار پوری ہائیڈروجن جل کر ختم ہو جائے گی۔ اور ہیلیم اور دیگر روزنی جو ہر دل کا نیو کلیائی تعامل شروع ہو جائیگا۔ اسکے نتیجے میں سورج کی کیمیائی ساخت بدل جائے گی اور اسکی روشنی میں اضافہ ہو جائے گا۔ اس طرح وہ ایک ”سرخ دیو“^(۹) بن جائے گا۔ ارتقائی اعداد و شمار سے اندازہ ہوتا ہے کہ سورج کو اس حالت تک پہنچنے کیلئے ایک ارب سال در کار ہوں گے آخر کار جب نیو کلیائی توہاتی کے سارے ذرائع ختم ہو جائیں گے تو سورج اپنی آخری ارتقائی منزل تک پہنچ کر ایک ”سفید دیو“ بن جائے گا، یعنی ایک چھوٹے دائرے والا ستارہ۔“

The future evolution of the sun is expected to be similar to that of other normal stars. Eventually all hydrogen will be burned up and nuclear reactions involving helium and heavier atoms will take over. This will change the chemical composition of the sun; as a result, the sun will increase in luminosity and thus turn into a red giant. Computations on evolutionary models predict that in a few times 10 years the sun will reach the red giant stage. Finally, when all nuclear energy sources are used up, the sun will reach its last evolutionary stage; that is, it will become a white dwarf, star of small radius⁽¹⁰⁾

اس موقع پر یہ جو کہا گیا ہے کہ سورج کی حیات مستعار کے ابھی ایک ارب سال باقی ہیں تو یہ بات سورج کے جسم میں موجود ہائیڈروجن کی مقدار کے پیش نظر ہے کہ وہ جس رفتار سے اپنا ”ایندھن“ (ہائیڈروجن) کھوتا جا رہا ہے اس کے پیش نظر اسکے ایندھن کو ختم ہونے میں ابھی اتنا عرصہ گئے گا۔ مگر یہ کوئی ضروری نہیں ہے کہ سورج ایک ارب سال سے پہلے ختم نہیں ہو سکتا۔ کیونکہ خود سائنس دانوں ہی کی تحقیقات کے مطابق ہمارے سورج جیسے بعض ستارے پر اسرار ختم کے دھاکوں سے پہنچتے رہتے ہیں۔ اس طرح پہنچنے والے ستاروں کو ”حادث ستارے“ (نووے)

(۱۱) کہا جاتا ہے۔ اور ہماری کمکشان میں ہر سال اس قسم کے تیس ستارے پھنتے رہتے ہیں۔

About thirty Nova outbursts are thought to occur each year in the Galaxy. (12)

اور یہ وہ تماشائے رویت ہے جو کہ آج سائنس داں اپنی طاقتور دوریوں کے ذریعہ "مشابہہ کر رہے ہیں۔ اور اس اعتبار سے ہمارا پناسورج بھی کسی دن ایک حادث ستارہ (نودا) بن سکتا ہے۔ چنانچہ اس سلسلے میں خود جاری گیوں نے اسکا امکان ظاہر کرتے ہوئے تحریر کیا ہے کہ ہمارا سورج بھی کسی دن اچانک ایک حادث ستارے کا روپ دھار کر ایک اطیف گیس میں تبدیل ہو سکتا ہے۔ اور یہ سب کچھ اتنی سرعت کیسا تھہ ہو گا کہ کسی کو بھی محسوس نہ ہو گا کہ کیا ہو رہا ہے۔ ہاں البتہ اگر کسی بعید ترین نظام سماں کے کسی سیارے پر بیٹھے ہوئے کچھ ماہرین فلکیات اپنی دوریوں کے ذریعہ ہمارے سورج پر نگاہ ڈالیں گے تو وہ یکیں گے کہ ایک حادث ستارہ نمودار ہوا ہے۔

If, one fatal day, our sun should choose to become Nova, the earth (and all the other planets as well) would instantly be turned into a then gas; and it all would take place so fast taht nobody would ever have time to realize what happend. Only the astronomers, if there are any, on some distant planetary system of another star (13)

ایک عظیم قرآنی اکتشاف

سورج کی پیدائش اور موت کی یہ پوری داستان جس کو دنیاۓ سائنس نے بیسویں صدی میں دریافت کیا ہے اسکا اکتشاف قرآن عظیم کے ذریعہ روز اول ہی میں ایک علمی پیش گوئی کے طور پر اس طرح کر دیا گیا تھا: اذا الشمس كورت و اذا النجوم انکدرت (ایک وقت آیا گا) جب سورج بے نور ہو جائے گا اور جب ستارے جھٹڑ جائیں گے۔ (تکویر: ۲-۱)

اس موقع پر پہلی آیت میں سورج کی "بے نوری" یا اسکی موت کی خبر دی گئی ہے۔ اور دوسری آیت میں کائنات کے اختتام کی پیش گوئی کی گئی ہے جسکے نتیجے میں قیامت واقع ہو گی۔ چنانچہ پہلی آیت کی حقیقت اور مذکورہ سائنسی اکتشافات کے تحت خوبی ظاہر ہو چکی ہے۔ سورج کی یہ موت ظاہر ہے کہ ہمارے پورے "نظام سماں" کی موت ہو گی۔ کیونکہ جب سورج ہی نہیں رہے

گا جو روشنی، حرارت اور زندگی کا منبع ہے تو اسکے تابع سیاروں (جیسے عطارد، زهرہ، زمین، مریخ، مشتری اور زحل وغیرہ) کا وجود بھی باقی نہ رہ سکے گا۔ اس اعتبار سے مجرد سورج کا اختتام نظام سشی میں موجود تمام مخلوقات کے لئے قیامت کا دن ہو گا۔

اور دوسری آیت کے کئی مطالب ہو سکتے ہیں: اول یہ کہ ہماری کمکشاں (ملکی وے (۱۲)) کے تمام ستارے و سیارے آپس ہی میں ملکر اکر ختم ہو جائیں گے۔ دوم یہ کہ اللہ تعالیٰ ان کی ہاہمی جذب و کشش (گروٹیشن) کو ختم کر کے انہیں بخیر دے گا۔ سوم یہ کہ یہ پوری کائنات جو اربوں کمکشاوں اور کھربوں ستاروں پر مشتمل ہے (جیسا کہ اکتشافات جدیدہ کے تحت یہ بات پوری طرح مختشق ہے) وہ پوری کی پوری آپس ہی میں ملکر اکر ختم ہو جائے گی۔ اور یہ بات موجودہ ”نظریہ عظیم دھاکہ“ (بگ بینگ تھیوری (۱۵)) کی رو سے بہت ممکن نظر آتی ہے۔ اور حسب ذیل آیت کریمہ میں غالباً اسی قسم کے نظریہ کی طرف اشارہ ہو سکتا ہے: یوم نطوی السماء کطی السجل للکتب، كما بادانا اول خلق نعيده وعدا علينا اانا کنا فاعلين (انبیاء (۱۰۳)) ”جس دن کہ ہم آسمان کو (اس کے تمام اجرام سمیت) اس طرح پیٹ دیں گے جس طرح کہ مکتبہ اور ارق کا طومار لپیٹا جاتا ہے، جس طرح ہم نے (اس کائنات کی) تخلیق اول کی ابتداء کی تھی اسی طرح اس کا اعادہ کریں گے یہ ہمارے ذمہ ایک وعدہ ہے اور ہم اسے ضرور پورا کریں گے۔“

قرآن، حدیث اور سائنس کی مطابقت

موجودہ سائنسی نظریات کی روشنی میں اس قسم کے حقائق کو سمجھنے میں بڑی آسانی ہو گئی ہے۔ ورنہ قدیم نظریات کی روشنی میں اجرام سماوی کی گردش اور ان میں موجود ہم جذب و کشش کا مفہوم واضح نہیں تھا۔ لیکن تجھب ہوتا ہے کہ جدید نظریات و اکتشافات سے بے خبر ہمارے قدیم علماء و مفسرین نے بھی بالکل وہی مفہوم بیان کیا ہے جو جدید اکتشافات سے مطابقت رکھنے والا ہے اور اس نقطہ نظر سے دیکھا جائے تو معلوم ہو گا کہ تازہ اکتشافات مارے لئے کوئی نئی چیز نہیں رہے، بلکہ اس قسم کے حقائق قرآن تو قرآن خود احادیث و روایات تک میں بھی بھرے ہوئے ہیں۔ اور اس قسم کے حقائق و معارف کے ملاحظے سے صاف ظاہر ہوتا ہے کہ وہ نہ صرف قرآن عظیم سے مطابقت

رکھنے والے ہیں بلکہ جدید ترین سائنسی تحقیقات سے بھی پوری طرح ہم آہنگ ہیں۔ اور اس اعتبار سے آج قرآن کیسا تھا حدیث نبوی کی صدر اقت اور اسکا اعجاز بھی ثابت ہو رہا ہے۔ نیز اس محدث سے روایات حدیث اور قدیم مفسرین کی صدق و صحابی پر بھی ایک نئی روشنی پڑتی ہے کہ انہوں نے تحقیقات جدید سے یکسر تناقض ہونے کے باوجود پوری ایمانداری کیسا تھا وہی مفہوم ایک ”علمی امانت“ کے طور پر بیان کر دیا جو رسول اللہ ﷺ اور صحابہ و تابعین سے منقول ہے۔

چنانچہ اس سلسلے میں سب سے پہلی حقیقت یہ ہے کہ جس سورج کی بے نوری یا اُسکی موت کی خبر دی گئی اسکا نام ہی ”نکویر“ رکھ دیا گیا ہے۔ یعنی سورج کی ”بساط الثنا“ یا اسکا ”بوریا بستر گول کرنا“ جو اختتام کائنات کی علامت ہے۔ اسی طرح قرآن کے آخری پارہ میں اس سلسلے کی مزید دو سورتیں موجود ہیں جو دفعہ قیامت پر سائنسی نقطہ نظر سے نوع انسانی کو متنبہ کرنے والی ہیں اور وہ ہیں سورہ انفطار اور سورہ انشقاق۔ اور ان دونوں میں بھی ”ستاروں کی موت“ اور اختتام کائنات کی خبر دی گئی ہے اور اس اعتبار سے یہ تینوں سورتیں جو مختلف الفاظ و اسالیب میں ہیں، ایک ہی مضمون اور ایک ہی حقیقت کا اعلان کر رہی ہیں۔ اذا السماء انفطرت و اذا الكواكب انتشرت جب آسمان پھٹ جائے گا، اور جب ستارے بکھر جائیں گے (انفطار: ۲-۱)

چنانچہ ایک حدیث میں مذکور ہے کہ رسول اللہ ﷺ نے فرمایا کہ جس کسی کو قیامت کا دن اپنی آنکھوں سے دیکھنے سے خوشی ہوتی ہو اسے چاہیے کہ وہ ”اذا الشمس كورت“ اور ”اذا السماء انفطرت“ اور ”اذا السماء انشققت“ پڑھے (۱۶)

ظاہر ہے کہ یہ بات وہی کہہ سکتا ہے جو کائنات کے اندر وہی بھیدوں سے واقف ہو۔ ورنہ مستقبل میں پیش آنے والے علمی حقائق کے پیش نظر ماضی بعدی میں کوئی صحیح اصول باضابطہ بیان کرنا ممکن نہیں ہو سکتا۔ اور ضابطہ بھی کیا؟ وہ جو قرآن کی مختلف آیات اور اسکے مختلف الفاظ کو ایک لڑی میں پر دنے والا ہو! اس اعتبار سے قرآن تو قرآن خود حدیث نبوی کی بھی صحت و صداقت ثابت ہوتی ہے کہ یہ دونوں ایک ہی سرچشمہ علم سے صادر شدہ ہیں ورنہ ان دونوں میں اتنی زبردست مطابقت ہرگز نہ پائی جاتی۔ (جاری ہے)